

श्री ५ को सरकार

कानून तथा न्याय-मन्त्रालय

श्री ५ महाराजाधिराज महेन्द्र वीर विक्रम शाहदेवबाट जारी गरिबक्सेको तल लेखिए-  
बमोजिमको अध्यादेश सर्वसाधारणको जानकारीको लागि प्रकाशित गरिएको छः-

२०२३ सालको अध्यादेश नं. ५

स्वस्तिश्री गिरिराजचक्रचूडामणि नरनारायणेत्यादि विविध विरुदावली  
विराजमान मानोन्नत महेन्द्रमाला परमनेपालप्रतापभास्कर ओजस्विराजन्य परम  
गौरवमय तेजस्वी त्रिभुवनप्रजातन्त्रश्रीपद परम उज्ज्वल कीर्तिमय नेपालश्रीपद  
परम प्रोज्ज्वल नेपालतारा परम पवित्र ॐरामपट्ट परम ज्योतिर्मय सुविख्यात  
त्रिशक्तिपट्ट परम सुप्रसिद्ध प्रवल गोरखादक्षिणबाहु परमाधिपति अतिरथी परम  
सेनाधिपति श्री श्री श्री श्री श्रीमन्महाराजाधिराज महेन्द्र वीर विक्रम शाह देव  
देवानाम् सदा समरविजयिनाम् ।

नेपाल नागरिकता ऐनलाई संशोधन गर्न बनेको अध्यादेश

प्रस्तावना:- नेपाल नागरिकता ऐन, २०२० (यसपछि मूल ऐन भनिएको) लाई तत्कालै संशोधन  
गर्नु आवश्यक भएको र हाल राष्ट्रिय पञ्चायतको अधिवेशन नभएकोले,

श्री ५ महाराजाधिराज महेन्द्र वीर विक्रम शाहदेवबाट नेपालको संविधानको धारा  
५७ अनुसार यो अध्यादेश जारी गरिबक्सेको छ ।

१. संक्षिप्त नाम र प्रारम्भ:- (१) यस अध्यादेशको नाम "नेपाल नागरिकता (संशोधन)  
अध्यादेश, २०२३" रहेको छ ।

(२) यो अध्यादेश तुरुन्त प्रारम्भ हुने छ ।

२. मूल ऐनको दफा १४ पछि दफा १४ क. थप्ने:- मूल ऐनको दफा १४ पछि देहायको  
दफा १४ क. थपिएको छ :-

आधिकारिकता मुद्रण विभागबाट प्रकाशित गरिएपछि मात्र लागु हुनेछ।



“१४. क. नेपाल नागरिकता अध्यादेश, २०२० प्रारम्भ हुनुभन्दा पहिले प्राप्त नागरिकताको प्रमाण-पत्र:- नेपाल नागरिकता अध्यादेश, २०२० प्रारम्भ हुनुभन्दा पहिले नेपालको संविधान र नेपाल नागरिकताको ऐन, २००६ बमोजिम प्राप्त भएको नागरिकताको प्रमाण-पत्र तोकिएको अधिकारीले तोकिएबमोजिम दिने छ ।”

लालमोहर सदर मिति २०२३।१२।२१।२

आज्ञाले-

प्रद्युम्नलाल राजभण्डारी  
श्री ५ को सरकारको सचिव ।